

# Bygdaráðsfundur

## **Bygdaráðsfundurinn 18.04.2011**

Fundarstað:	Fundarhøli	
Hjástødd vóru:	Símun Johannesen	x
	Súni í Hjøllum	x
	Elin á Torkilsheyggi	
	Johannus Danielsen	x
	Súnfríð Jacobsen	x
	Petur J. Petersen	x
	Jákup M. Kjeld	
	Alfred Olsen - ref.	x

## **Mál nr. 62/2011 Fíggjarmál**

J. nr. 2009-0011-0015

Kongshavnar havnastýrið hevur sent ársroknskapin fyri 2010 til góðkenning hjá kommununi.

**Fíggjarnevndin mælir til at góðkenna roknskapin hjá Kongshavnar havnastýrið fyri 2010, soleiðis sum hann er uppsettur.**

**Tilmælið frá Fíggjarnevndini var einmælt samtykt.**

## **Mál nr. 64/ 2011 Byggimál**

J. nr. 2011-0042-0285

Benny Hansen, Nesvegur 109, Nes søkir um loyvi til at taka bilhúsið á matr. nr. 88 niður og byggja tað upp aftur.

Í skrivi dagfest 07.03.2011 boðar Benny frá, at hann ultimo des. 2010 hevur keypt ognina á matr. 88, Nes bygd.

Hjálagdar eru tekningar yvir ætlaðu byggingina.

**Tekniska nevnd mælir til at játta Benny Hansen byggiloyvið til bilhúsið, og at plasingin og byggilinjan verða gjørd av Teknisku deild, áðrenn bygdaráðsfundin.**

**Jákup M. Kjeld var úti meðan málið var viðgjørt.**

**Bygdaráðið samtykti at koyra málið aftur í Teknisku nevnd.**

# Bygðaráðsfundur

Tekniska nevnd mælir til, eftir at hava tosað við Benny Hansen, Nesvegur 109, Nes, at játta honum byggiloyvið til bilhúsið, eftir innsendu tekning, har verandi hús stendur, við teimum treytum, sum eru ásettar í byggireglugerðini fyri slíka bygging, tó skal byggilinjan rættast upp og verða nágreiniliga ásett av Teknisku deild.

**Tilmælið frá Teknisku nevnd var einmælt samtykt.**

## **Mál nr. 66/2011 Jarðarmál.**

J. nr. 2011-0068-0069.

Búnaðarstovan sendur kommununi, til ummælis, eina umsókn frá Jákup Olsen, Toftir, ið søkir um loyvi til at fáa leigutrøðni á matr. Nr. 356a og 357a til leigu.

**Tekniska nevnd mælir til, at Jákup Olsen, ið hevur keypt húsini á trøðni, fær loyvi til at fáa leigukontrakt uppá verandi træðir.**

**Tilmælið frá Teknisku nevnd var einmælt samtykt.**

## **Mál nr. 67/2011 Umhvørvismál.**

J. nr. 2011-0044-0040

Í skrivi hin 24.03.2011 boðar Umhvørvisstovan frá, at innsenda spillivatnsætlanini hjá Nes kommunu, sum bleiv latin inn 23.12.2010, lýkur ásetingarnar í §§ 8-13 í kunngerðini um spillivatn.

Umhvørvisstovan hevur góðkent innsendu spillivatnsætlanin hjá Nes kommunu.

**Tekniska nevnd fevnast um, at spillivatnsætlanin er góðkend, og tók hetta sum kunning.**

**Bygðaráðið tók hetta sum kunning.**

## **Mál nr. 70/2011 Umhvørvismál.**

J. nr. 2011-0047-0025

Borgarar, sum eru útlærd innan gartnarárbeiði, bjóða seg til at gera urtagarðsarbeiðið, s.s. grassláing, planting og annað viðlíkahald í Nes kommunu.

# Bygdaráðsfundur

Mentanarnevndin metir tilboðið vera áhugavert men mælir til, at kommunan ikki brúkar gartnara til jørðarbeiðini í ár, við tað at ongir pengar eru avsettir til gartnara á figgjarætlanini í ár. Øll friðkan verður gjørd av arbeiðsfólkinum hjá kommununi.

Fíggjarnevndin tekur undir við tilmælinum frá Mentanarnevndini.

Tilmælini frá Mentanarnevndini og Fíggjarnevndini vóru einmælt samtykt.

## Mál nr. 71/2011 Heilsumál

J. nr. 2011-0011-0025

Ársroknskapurin fyri 2010 hjá Eysturoyar Røktar- & Ellisheimi er sendur kommununi til ummælis.

Mentanarnevndin skal koma við einum tilmæli til bygdaráðið viðv. roknskapinum hjá ERE fyri 2010.

Mentanarnevndin mælir til at góðkenna roknskapin hjá ERE fyri 2010, soleiðis sum hann er uppsettur. .

Fíggjarnevndin tekur undir við tilmælinum hjá Mentanarnevndini.

Fíggjarnevndin metir annars, at roknskapir eru eitt beinleiðis

figgjarmál og áttu tískil at fari beinleiðis til viðgerð í Fíggjarnevndini.

Í samband við Røktar- og ellisheimið er spurningurin, um tað ikki eigur at viðgerðast í trivnaðarnevndini. Samtykt er, at eldraekið er trivnaðarmál. Vesturskin er trivnaðarmál, og áttu hesi bæði heimini at verið viðgjørd í somu nevnd.

Tilmælini frá Mentanarnevndini og Fíggjarnevndini vóru einmælt samtykt.

Somuleiðis var samtykt, at allir roknskapir vera viðgjørdir í Fíggjarnevndini.

Bygdaráðið samtykti eisini, at eldraeki er eitt trivnaðarmál og skal tí viðgerast í

Trivnaðarnevndini.

## Mál nr. 72/2011 Mentamál

J. nr. 2011-0023-0091

Eysturoyar Dansifelag søkir um figgjarligan stuðul til dansiferð til Stockholm frá 28. juni til 03. juli.

Kostnaður fyri 32 luttakarar og ein bussførara er kr. 216.330,00.

Mentanarnevndin mælir til at játta Eysturoyar Dansifelag ein figgjarligan stuðul til dansiferðina til Stockholm uppá 3.000,00 kr..

# Bygdaráðsfundur

**Fíggjarnevndin tekur undir við tilmælinum frá Mentanarnevndini og at peningurin verður tikin av kto. 549000 ”Annar stuðul”.**

**Tilmælini frá Mentanarnevndini og fíggjarnevndini vóru einmælt samtykt.**

## **Mál nr. 73/2011 Mentamál**

J. nr. 2011-0023-0092

Sangkór úr Hveragerði kemur at vitja í Føroyum, tey eru 48 fólk í ferðalagnum. Tey hava sett leygardagin 16.04.2011 av til at vera á Toftum. Her skulu tey vitja m.a. Tofta skúla og Navia og vera saman við kirkjukórinum í Fríðrikskirkjuni.

Vísandi til at Hveragerði og Nes kommuna eru vinarkommunur, verður kommunan vertur fyri einum døgurða leygarkvöldið, har kóri frá Hverðagerði, kóri í Fríðrikskirkjuni og bygdaráðið verða við.

**Bygdaráðið tók hetta sum kunning.**

## **Mál nr. 74/2011 Mentamál/tekniskt mál**

J. nr. 2011-0022-0001

Í sambandið við, at reglugerðin fyri kirkjugarðin, plasering av gravsteinum o.a. verður viðgjørd av nýggjum, hevur málið verið hjá kirkjugarðsnevndini til ummælis.

Kirkjugarðsnevndin hevur viðgjørt reglugerðina og tekur undir við, at bert skal vera loyvt at gera ein lítlan kant t.d. 60x60 cm, runding ella kant frammanfyri sjálvan gravsteinin.

Nevndin tekur ikki undir við at broyta verandi plasering av gravsteinum, t.v.s., at gravsteinurin framhaldandi skal verða settur við høvdalagið.

**Mentanarnevndin mælir til at taka undir við tilráðingini frá Kirkjugarðsnevndini viðv. reglugerðini.**

**Tilmælið frá Mentanarnevndini var einmælt samtykt.**

# Bygdaráðsfundur

## **Mál nr. 78/2011 Byggimál.**

J. nr. 2010-0042-0281

Í umsókn dagf. 28.03.2011 søkir Faroese Innovative recycling v/Stig Thomasen, Miðvágur, um byggiloyvi til eina arbeiðshøll norðast á havnaøkinum inni á Rætt. Bygningurin er 14 x 20 metrar til støddar, har síðurnar eru 6 metur høgur og takhallið er 12 gradir.

Høllin kemur at standa oman og niðan, á tí økinum, sum kommunan hevur givið teimum loyvi til at leiga á fundi hin 24.01.2011.

Tað økið, sum er tøkt, er 739 m<sup>2</sup> og kann byggioekið tí vera 432m<sup>2</sup>, men høllin verður bert 280 m<sup>2</sup>.

Støðutekning av bygninginum er viðløgð.

Tekning av arbeiðshøllini viðløgð.

Plasering av høllini (tekning frá Teknisku deild hjá Nes kommunu).

**Bygdaráðið samtykti, at Tekniska deild fær meira nágreiniligar tekningar av høllini, so sum kloakkplan, oljuútskiljara, innrætting av høllini v.m. so tekningarnar uppfylla tey krøv sum byggimyndugleikin setur, við tað at innsendu tekningar ikki eru nøktandi.**

## **Mál nr. 79/2011 Byggimál.**

J. nr. 2011-0044-0042

Nes kommuna hevur ætlanir um at leggja flisar á økið vestan fyri skúlan, frá spæliplássinum og norður um høvuðsinngongdina, millum sjálvan skúlan og Heygsveg.

Tilboð um hetta flisaarbeiði fyriliggjá til bygdaráðsfundin og eru innkomin hesi tilboð:

Sp/f Hjálpirót, Tórshavn  
Regin Joensen, Gøtueiði  
Ingolf Hansen, Runavík

**Bygdaráðið samtykti at koyra málið til viðgerðar í Fíggjarnevndini.**